

నవ్వోలో ఉన్న ఆర్టీసీ డిపోలను లాభాల్లోకి తెచ్చే కార్యాచరణ రూపొందిస్తున్నాం

మంత్రి పొన్నం ప్రభాకర్

ఆర్టీసీ ఉన్నతాధికారులతో మంత్రి సమీక్షా సమావేశం

ఆర్టీసీ రెవెన్యూ పెంచేందుకు మార్గాలు అన్వేషించాలని అధికారులకు ఆదేశం

కొత్త కాలనీలకు రూట్లు పెంచేలా అధ్యయనం చేయాలని సూచన

హైదరాబాద్

నవ్వోలో ఉన్న డిపోలను లాభాల్లోకి తెచ్చేందుకు ప్రత్యేక కార్యాచరణ రూపొందిస్తున్నట్లు రవాణా శాఖ మంత్రి పొన్నం ప్రభాకర్ తెలిపారు. ఆర్టీసీ ఆదాయం పెంచే మార్గాలను అన్వేషించాలని అధికారులను మంత్రి ఆదేశించారు. ఆర్టీసీ ఉన్నతాధికారులతో నిర్వహించిన సమీక్షా సమావేశంలో ఆయన మాట్లాడుతూ, కొత్త కాలనీలకు రూట్లు పెంచే విషయమై అధ్యయనం చేయాలని సూచించారు. కారుణ్య - మిగతా3లో

చైనాకు ప్రత్యామ్నాయం తెలంగాణనే

ప్రపంచ పెట్టుబడిదారులకు ఉత్తమ గమ్యస్థానం హైదరాబాద్

హైదరాబాద్‌ను అంతర్జాతీయ స్థాయి నగరంగా తీర్చిదిద్దడమే ప్రాధాన్యం

- యూఎస్‌ఐఎస్‌పీఏఫ్ వార్షిక సమ్మిట్‌లో ముఖ్యమంత్రి ఎ.రేవంత్ రెడ్డి
- యూఎస్‌ఐఎస్‌పీఏఫ్ వార్షిక సమ్మిట్‌లో తెలంగాణరైజింగ్ 2047 విజన్ ప్రదర్శన
- ముఖ్యమంత్రి విజన్ పై ప్రశంసలు కురిపించిన టెక్ డిగ్రీజులు
- ఢిల్లీ వేదికగా సీఎం రేవంత్ కీలక వ్యాఖ్యలు
- భారత్‌లో పెట్టుబడులకు హైదరాబాద్ అత్యుత్తమ గమ్యస్థానం

ఢిల్లీ

అంతర్జాతీయ స్థాయి మౌలిక వసతులు, పరిశ్రమలకు అనువైన వాతావరణం, భద్రతకు ఎటువంటి ధోకా లేకుండా భౌగోళికంగా కేంద్ర స్థానంలో ఉన్న హైదరాబాద్ ప్రపంచవ్యాప్త పెట్టుబడిదారులకు ఉత్తమ గమ్యస్థానమని ముఖ్యమంత్రి ఎ.రేవంత్ రెడ్డి తెలిపారు. దేశంలోనే పెద్ద సంఖ్యలో యువత, వేగవంతమైన వృద్ధి రేటుతో ఉన్న రాష్ట్రం తెలంగాణ అని ముఖ్యమంత్రి అన్నారు. ఢిల్లీలో గురువారం జరిగిన అమెరికా సంయుక్త రాష్ట్రాలు-భారతదేశం వ్యూహాత్మక భాగస్వామ్య సదస్సులో ముఖ్యమంత్రి ప్రసంగించారు. తెలంగాణలో గత 35 ఏళ్లుగా - మిగతా3లో

ఎర్రకోట పేలుడు ఉగ్రచర్య..

- అధికారికంగా ప్రకటించిన కేంద్రం
- దర్భాపులో వెలుగులోకి వచ్చిన జైషే మహ్మద్ ఉగ్రసంస్థ ప్రమేయం
- అరెస్టున దాక్షిణ్య ఫోన్‌లో పాక్ హ్యాండ్లర్ టెలిగ్రామ్ చాట్స్
- ఫరీదాబాద్ మాద్యుల్ పట్టుబడటంతోనే పేలుడు జరిగిందన్న అనుమానాలు
- అరెస్టున దాక్షిణ్య టర్కీలో పర్యటించినట్లు నిర్ధారించిన అధికారులు

కశ్మీరీ ముస్లింలు అందరూ ఉగ్రవాదులు కారు

- ప్రతి కశ్మీరీ ముస్లింను ఉగ్రవాదిగా చూడద్దన్న ఒమర్ అబ్దుల్లా
- ఢిల్లీ పేలుళ్ల నేపథ్యంలో కశ్మీర్ ప్రజలపై విపక్ష వద్దని సూచన
- అమాయకులను చంపడాన్ని ఏ మతమూ సమర్థించదని వ్యాఖ్య

భారీ మెజార్టీలో కాంగ్రెస్ గెలుస్తుంది

జూబ్లీహిల్స్ ఫలితం.. మంత్రి కోమటిరెడ్డి ఆసక్తికర వ్యాఖ్యలు

‘జూబ్లీహిల్స్ ఉప ఎన్నికలో కాంగ్రెస్ గెలుపు పక్కా ఖాయమైంది.

ఉప ఎన్నికలో 20వేల మెజార్టీతో కాంగ్రెస్ గెలుస్తుంది.

వచ్చే ఫిబ్రవరిలో బంగ్లాదేశ్‌లో ఎన్నికలు

- ఆ సమయంలోనే ప్రజాభివ్రాయ సేకరణ
- వచ్చే ఏడాది ఫిబ్రవరిలో బంగ్లాదేశ్‌లో సాధారణ ఎన్నికలు
- ఎన్నికలతో పాటే ‘జూలై చార్జర్స్’పై రిఫరెండం నిర్వహణ
- మధ్యంతర ప్రభుత్వ పాలకుడు మహమ్మద్ యూనస్ వెల్లడి
- ఖర్చు తగ్గించడంతో పాటు ఎన్నికలను పండుగలా జరుపుతామన్న యూనస్
- ఎన్నికలకు ముందే రిఫరెండం జరపాలని ఇస్లామిస్ట్ పార్టీల డిమాండ్
- డిమాండ్ నెరవేర్చకపోతే నిరసనలు తప్పవని హెచ్చరిక

శబరిమల, ఎరుమేలిలో.. రసాయనాల కుంకుమపై నిషేధం

జూబ్లీహిల్స్ చిక్కేదెవరికో?

హైదరాబాద్

జూబ్లీహిల్స్ ఉప ఎన్నికకు సంబంధించి ఫలితాలు రేపు(శుక్రవారం) వెలువడనున్నాయి. ఈ నేపథ్యంలో ఉప ఎన్నికలో గెలుపుపై మంత్రి కోమటిరెడ్డి వెంకట్ రెడ్డి కీలక వ్యాఖ్యలు చేశారు. భారీ మెజార్టీలో కాంగ్రెస్ గెలుస్తుందని జోస్యం చెప్పారు. మంత్రి కోమటిరెడ్డి వెంకట్ రెడ్డి తాజాగా

మాట్లాడుతూ.. ‘జూబ్లీహిల్స్ ఉప ఎన్నికలో కాంగ్రెస్ గెలుపు పక్కా ఖాయమైంది. ఫలితాల కోసం రేపటి వరకు ఎదురుచూడాల్సిన అవసరం లేదు. ఉప ఎన్నికలో 20వేల మెజార్టీతో కాంగ్రెస్ గెలుస్తుంది. పోలైన ఓట్లలో 70 శాతం ఓట్లు కాంగ్రెస్‌కే వడ్డాయి. స్థానిక సంస్థల ఎన్నికల్లో కూడా 90 శాతం స్థానాల్లో విజయం - మిగతా3లో

భారత్‌తో యుద్ధానికి పూర్తి సిద్ధంగా ఉన్నాం



- ఢిల్లీలో పేలుడు వేక పాక్ మంత్రి సంచలన ప్రకటన
- తూర్పు సరిహద్దులోని భారత్ పశ్చిమ సరిహద్దులో తాలిబన్లతో రెండు వైపులా యుద్ధానికి పూర్తిగా సిద్ధంగా ఉన్నాం
- మేము రెండు వైపులా యుద్ధానికి సిద్ధంగా ఉన్నాం
- ఈ యుద్ధంలో అల్లా మాకు అన్ని విధాలుగా సాయం చేస్తాడు

- 42 టేబుళ్లు - 10 రాండ్లలో లెక్కింపు
- నేడు మధ్యాహ్నానికి జూబ్లీహిల్స్ ఫలితం
- ఉత్తంర రేపుతున్న జూబ్లీహిల్స్ ఉప ఎన్నిక ఫలితాలు
- ఎవరికి వారే తమదే గెలుపు అని భావిస్తున్న ప్రధాన పార్టీల అభ్యర్థులు



హైదరాబాద్

జూబ్లీహిల్స్ ఉప ఎన్నిక ఓట్ల లెక్కింపును అన్ని ఏర్పాట్లు పూర్తి చేశామని ఆర్వో కర్టన్ తెలిపారు. యూనైటెడ్ గూడలోని కోట్ల విజయభాస్కర్ రెడ్డి ఇండోర్ స్టేడియంలోని డీఆర్వీ సెంటర్‌లో నిర్వహించిన మీడియా సమావేశంలో వివరాలను తెలిపారు. శుక్రవారం ఉదయం 8 గంటలకు పోస్టల్ బ్యాలెట్‌తో ఓట్ల లెక్కింపు ప్రారంభమవుతుందని ఆయన చెప్పారు. 407 పోలింగ్ కేంద్రాలకు సంబంధించిన ఓట్లు లెక్కిస్తామన్నారు. మొత్తం 58 మంది అభ్యర్థులు ఉన్నందున ప్రత్యేక అనుమతి తీసుకుని

లెక్కింపునకు 42 టేబుళ్లు ఏర్పాటు చేశామని తెలిపారు. 10 రాండ్లలో కౌంటింగ్ పూర్తి చేస్తామని వివరించారు. కౌంటింగ్ కు మొత్తం 186 మంది సిబ్బందిని కేటాయించామని, ఫలితాలను ఎప్పటికప్పుడు ఈసీ వెబ్‌సైట్‌లో అప్‌లోడ్ చేస్తామని వెల్లడించారు. మీడియాకు ప్రత్యేకంగా ఎలక్ట్రీక్ స్క్రీన్ ఏర్పాటు చేసి ఫలితాలను వెల్లడిస్తామన్నారు. ఓట్ల లెక్కింపు కేంద్రం వద్ద 250 మంది పోలీసులతో పటిష్ట బందోబస్తు ఏర్పాటు చేశామని నగర జాయింట్ సీపీ తఫ్కీర్ ఇక్బాల్ తెలిపారు. 15 ఫ్లాటూస్ సిబ్బందిని రప్పిస్తున్నామని ఆర్వో కర్టన్ తెలిపారు. - మిగతా3లో

రోడ్డు ప్రమాదాలను అరికట్టడమే పోలీసుల ప్రథమ కర్తవ్యం

జిల్లా ఎస్పీ అఖిల్ మహాజన్.. జాతీయ రహదారి వెంట బ్లాక్ స్పాట్ల పరిశీలన

ప్రమాదాల నివారణకు అధికారులకు ఆదేశాలు



వాస్తవ నేస్తం,ఆదిలాబాద్ బ్యూరో : జిల్లాలో ప్రమాదాలను అరికట్టడమే పోలీసుల ప్రథమ కర్తవ్యమని జిల్లా ఎస్పీ అఖిల్ మహాజన్ అన్నారు. రోడ్డు ప్రమాదాలను పూర్తిగా నివారించేందుకు జిల్లా పోలీస్ యంత్రాంగం ప్రత్యేక ప్రణాళికను రూపొంది స్తున్న ఎస్పీ వివరించారు. గురువారం ఉటూర్ అదనపు ఎస్పీ కాజల్ సింగ్, పోలీస్ సిబ్బందితో కలిసి గుడిహతూర్, ఇచ్ఛాద్, నేరడిగొండ జాతీయ రహదారి వెంట బ్లాక్ స్పాట్లను, ఎస్పీ పరిశీలించారు. ప్రమాదాల ప్రదేశాలను సందర్శించారు. ఈ సందర్భంగా ఆయన మాట్లాడారు. నేషనల్ హైవే అథారిటీ, పోలీస్, రెవెన్యూ, ఆర్టీఓ, పంచాయితీరాజ్ అధికారులతో ప్రమాదాల నివారణ పై తీసుకోవాల్సిన చర్యలపై చర్చలు

జరుపనున్నామని పేర్కొన్నారు. ప్రమాదాలు జరిగిన కారణాలు వాటికి నివారించేందుకు తీసుకో వాల్సిన జాగ్రత్తల గురించి సిబ్బందికి సూచించారు. ప్రమాద ప్రదేశాలను గుర్తించి, వాటి నివారణకు నేషనల్ హైవేకు వేగ నియంత్రణ చేసేందుకు రంబల్ స్ట్రిప్స్, అప్రోచ్ రోడ్ల నందు స్పీడ్ బ్రేకర్లను చేయాలని, నిర్మాణ ప్రదేశాలలో తగు సూచిక బోర్డులను ఏర్పాటు చేయాలని స్పష్టం చేశారు. మరమ్మత్తులు జరుగు తున్న ప్రాంతాల్లో కచ్చితంగా మనుషులను ఏర్పాటు చేసి 24 గంటలు వర్తవేక్షించాలని, రాత్రి సమయా లలో కనిపించే విధంగా రేడియం తో స్టికర్లను ఏర్పాటు చేసి ప్రమాదాలు జరగకుండా నివారించాలని సూచించారు. ఎక్కువ వేగంగా వెళ్లే

దారులలో వేగ నియంత్రణకు, ప్రమాదాలు జరిగే ప్రదేశాలలో సూచిక బోర్డులను ఏర్పాటు చేయాలని, హైవేపై స్పీడ్ బ్రేకర్ గన్ లను ఏర్పాటు చేసి వేగ నియంత్రణ చేయాలని తెలిపారు. రాత్రి సమయాలలో గ్రామాలను పట్టణాల నందు ప్రవేశిస్తున్న జాతీయ రహదారులలో లైట్లు ఏర్పాటు ఉండాలని తెలిపారు. ప్రమాదాలను నివారించే ప్రాణ సవ్యన్ని తగ్గించడమే జిల్లా పోలీసుల ప్రధాన లక్ష్యమని, ప్రజల రక్షణకై పోలీసు వ్యవస్థ అహర్నిశలు కష్టపడుతుందని ఎస్పీ తెలిపారు. ఇచ్ఛాద్ సీఐ బందారి రాజు, ఎస్ట్రైలు ఎల్ శ్రీకాంత్, వి పురుషోత్తం, ఇమ్రాన్ సిబ్బంది తదితరులు పాల్గొన్నారు.

కేకే సర్వే నిజమైతే.. రాజకీయ ప్రకంపనలే!

తుఫానుకు ముందు ప్రశాంతత!?

ఫిరోజ్ ఖాన్, సీనియర్ ఫ్రీలాన్స్

జర్నలిస్ట్ 9640466464

తెలంగాణ రాజధాని నగరంలో అత్యంత ప్రతిష్టాత్మకమైన జూబ్లీహిల్స్ ఉప ఎన్నిక ముగిసింది. అయితే, ఈ ఎన్నికల ఫలితాలపై సర్వత్రా నెలకొన్న ఉత్పంఠం కేకే సర్వే విడుదల చేసిన వివరాలు ఒక్కసారిగా పతాక స్థాయికి చేర్చాయి. అన్ని మీడియా సర్వేలు అధికార కాంగ్రెస్ వైపే మొగ్గు చూపగా, కేవలం ఒక్క కేకే సర్వే మాత్రం అందుకు భిన్నంగా బీఆర్ఎస్‌కు సుస్థమైన ఆధిక్యాన్ని సూచించడం రాజకీయ వర్గాల్లో పెను ప్రకంపనలు సృష్టిస్తోంది. సర్వే అంచనాలు నిజమైతే, జూబ్లీహిల్స్ విజయం కేవలం ఒక నియోజకవర్గానికి పరిమితం కాదుబీ ముఖ్యమంత్రి రేవంత్ రెడ్డి నాయకత్వానికి, అధికార పార్టీ వ్యూహానికి భారీ సవాలుగా పరిణమించనుంది. ఓట్ల లెక్కింపునకు ముందు ఇదే ఇబ్బందు అతి పెద్ద చర్చనీయాంశం.

బీఆర్ఎస్‌కు 49%, కాంగ్రెస్‌కు 41%..

ఎన్నిటో పోల్స్‌ను మించిపోయిన ఉత్పంఠం రేపిన కేకే సర్వే అంచనాలు విస్తృతంగా వివాదాలు సృష్టిస్తాయి. పోలైన ఓట్లలో బీఆర్ఎస్ 49% ఓట్లను సాధించనుందని, కాంగ్రెస్ పార్టీ కేవలం 41% ఓట్లతో వెనుకబడిందని సర్వే స్పష్టం చేసింది. రెండు ప్రధాన పార్టీల మధ్య దాదాపు 8% ఓట్ల వ్యత్యాసం ఉండటం విశేషం. మిగిలిన శాతం బీజేపీ, ఇతరులకు పడనుందని తెలుస్తోంది. అత్యధిక మెజారిటీని సూచించే గణాంకం. ఇతర సర్వేలు దీనికి పూర్తి విరుద్ధంగా ఉండటం వలన, కేకే సర్వే నిజమైతే రాజకీయ ప్రకంపనలు

అనివార్యం. ఈ ఒక్క అంచనా తెలంగాణ రాజకీయ దిశను, ఆయా పార్టీల భవిష్యత్ వ్యూహాలను పూర్తిగా మార్చేసే శక్తిని కలిగి ఉంది.

కాంగ్రెస్ శిబిరంలో అసమానాలు..

కేకే సర్వే రిపోర్టు కాంగ్రెస్ శిబిరంలో తీవ్ర అసమానాలకు, అంతర్గత చర్చలకు దారితీసింది. అన్ని లెక్కలు, సొంత సర్వేలు తమకే అనుకూలంగా ఉన్నాయని బలంగా నమ్మిన అధికార పక్షం, భిన్నమైన అంచనాను చూసి ఆందోళన చెందుతోంది. కొందరు నేతలు ఈ సర్వేను “పేమెంట్ సర్వే”గా కొట్టిపారేసే ప్రయత్నం చేస్తున్నా కేకే సర్వేకున్న విశ్వసనీయత కారణంగా అంతర్గత చర్చ తీవ్రంగా సాగుతోంది. పోలింగ్ పూర్తయిన తర్వాత ఇలాంటి సంచలనాత్మక అంచనా రావడం వలన, కాంగ్రెస్ పార్టీ పంపిణీ చేసిన నగదు, డొంగ ఓట్లపై చేసిన లెక్కలు కూడా తప్పు అయ్యాయా అనే సందేహం పార్టీ శ్రేణుల్లో బలపడుతోంది.

సైలెంట్ ఓటింగ్ బలం..

కేకే సర్వే ఫలితాలు బీఆర్ఎస్ వర్గాలు బలంగా నమ్ముతున్న ‘సైలెంట్ ఓటింగ్’ కు బలం చేకూర్చుతున్నాయి. ఎన్నికల్లో బీఆర్ఎస్ అగ్ర నాయకత్వం దాదాపు 30 శాతం ఓట్లు సైలెంట్‌గా, తటస్థంగా పోలయ్యాయని, అవి కచ్చితంగా తమకే పడ్డాయని బలంగా విశ్వసిస్తోంది. మరోవైపు, కాంగ్రెస్ పార్టీ ఉదయం పూట పోల్ చేసిన ఓట్ల పై భారీగా ఆశలు పెట్టుకుంది. కానీ, బీఆర్ఎస్ చేసిన పోలింగ్ మేనేజ్‌మెంట్ వలన, ముఖ్యంగా చివరి రెండు గంటల్లో కాంగ్రెస్ ఓట్ల వ్యూహం కొంతవరకు అడ్డుకోబడిందని

విశ్లేషణలు చెబుతున్నాయి. సైలెంట్ ఓటర్ల బలాన్ని కేకే సర్వే పట్టుకుంటే, నగదు, రింగ్లింగ్ వ్యూహం పూర్తిగా విఫలమైనట్లే.

పాలక పక్షంపై విశ్వసనీయత సంక్షోభం

ఒకవేళ కేకే సర్వే అంచనాలు నిజమై, బీఆర్ఎస్ విజయం సాధిస్తే, దాని వర్తవసానాలు రాష్ట్ర రాజకీయాలపై తీవ్రంగా ఉంటాయి. లోక్‌సభ ఎన్నికలకు ముందు కాంగ్రెస్ ప్రభుత్వానికి ఇది ఒక పెద్ద ఎదురుదెబ్బ. అధికారంలోకి వచ్చిన తర్వాత జరిగిన కీలకమైన ఉప ఎన్నికలో ఓటమి వచి చూస్తే, అది పాలక పక్షంపై ప్రజల్లో ఉన్న విశ్వసనీయతను, ముఖ్యమంత్రి రేవంత్ రెడ్డి నాయకత్వ బలాన్ని ప్రశ్నించే అవకాశం ఉంది. బీఆర్ఎస్‌కు ఇది రాజకీయ పునరుత్థేజాన్ని ఇవ్వడమే కాక, రాష్ట్రంలో ఇంకా తమకు తిరుగులేదనే సందేశాన్ని ప్రజల్లోకి బలంగా తీసుకెళ్లేందుకు ఉపయోగపడుతుంది. అందుకే, సర్వే అంచనా కేవలం ఒక ఎన్నికల ఫలితం కాదు, తెలంగాణ భవిష్యత్ రాజకీయ దిశానిర్దేశం.

తుది తీర్పు ఎవరిది?

కేకే సర్వే ఒకవైపు, మిగిలిన సర్వేలు మరోవైపు ఉండటంతో.. జూబ్లీహిల్స్ తుది తీర్పు కోసం రాష్ట్రం యావత్తూ ఉత్పంఠంగా ఎదురుచూస్తోంది. దెబ్బ, డొంగ ఓట్ల రచ్చ, ఔదిరింపుల మధ్య జరిగిన ఎన్నికలో నిజమైన విజయం ఎవరికి దక్కింది. ఓటరు తన నైతిక విలువను నిలబెట్టుకున్నాడా, లేక నగదు ప్రలోభాలకు లొంగాడా, సైలెంట్ ఓటింగ్ బలం ముందు డొంగ ఓట్ల మతలబు పని చేయలేదా, ప్రశ్నలకు సమాధానం ఓట్ల లెక్కింపు తర్వాత తెలుస్తుంది. ఏది ఏమైనా, కేకే సర్వే ఇచ్చిన భిన్నమైన అంచనా, ఫలితం ఎలా ఉన్నా తెలంగాణ రాజకీయాలపై ఒక శక్తివంతమైన ప్రభావాన్ని చూపడం ఖాయం.

సీనియర్ సిటిజెన్లకు ప్రభుత్వం భరోసా

-రాష్ట్ర సంక్షేమ మంత్రి అడ్లూరి లక్ష్మణ్ కుమార్

జగిత్యాల : ముఖ్య మంత్రి రేవంత్ రెడ్డి ఆధ్వర్యంలో తెలంగాణ ప్రభుత్వం వయో వృద్ధుల పోషణ సంక్షేమ చట్టాన్ని సమర్పవంతంగా అమలు చేస్తూ వారికి భరోసా కల్పిస్తున్నదని రాష్ట్ర సంక్షేమ శాఖ మంత్రి అడ్లూరి లక్ష్మణ్ కుమార్ అన్నారు. గురువారం కలెక్టరేట్ ఐ. వో. సి. హాలు లో జిల్లా సంక్షేమ శాఖ ముద్రించిన వయోవృద్ధుల వారోత్సవాల పోస్టర్లని ఆవిష్కరించారు.ఈ సందర్భంగా సీనియర్ సిటిజెన్స్ జిల్లా అధ్యక్షులు హరి అశోక్ కుమార్ ఆధ్వర్యంలో మంత్రికి పుష్పగుచ్ఛం అందించి సన్మానించారు. అనంతరం మంత్రి మాట్లాడుతూ వృద్ధ తల్లిదండ్రులను నిరాదరించే ప్రభుత్వ ఉద్యోగుల వేతనాల్లోంచి 15 శాతం వరకు చెల్లింనేలా ఉత్తర్వులు జారీచేస్తామని చెప్పిన విషయాన్ని గుర్తు చేశారు. జిల్లా లోని వయోవృద్ధుల కోసం డి కేర్ సెంటర్ మంజూరు చేశామన్నారు. వయోవృద్ధులకు సేవలందిస్తున్న సీనియర్ సిటిజెన్స్ అసోసిసియేషన్ జిల్లా అధ్యక్షులు హరి అశోక్ కుమార్ ను, వారి సంఘ ప్రతినిధులను అభినందించారు. ఈ కార్యక్రమంలో జగిత్యాల ఎమ్మెల్యే డాక్టర్ ఎం. సంజయ్ కుమార్, కోరుట్ల ఎమ్మెల్యే డాక్టర్ కల్వకుంట్ల సంజయ్, జిల్లా

కలెక్టర్ సత్యప్రసాద్, అదనపు కలెక్టర్లు బి. ఎస్. లత, బి. రాజా గౌడ్,జిల్లా సంక్షేమ అధికారి డాక్టర్ బి. నరేష్, సీనియర్ సిటిజెన్స్ జిల్లా అధ్యక్షులు హరి అశోక్ కుమార్, కార్యదర్శి

గౌరీశెట్టి విశ్వ నాథం, ఉపాధ్యక్షులు పి. హన్మంత్ రెడ్డి, అశోక్ రావు, కోశాధికారి వి. ప్రకాష్ రావు, యాకోబు హుస్సేన్, తదితరులు పాల్గొన్నారు.

పశువులకు గాలికుంటు టీకాలు వేయించాలి

పశువైద్యాధికారి రూపావత్ గోవింద్ నాయక్ గోశాలలో గాలి కుంటు నివారణ టీకాలు

వాస్తవ నేస్తం,ఇచ్ఛాద్ : పశువులకు తప్పకుండా గాలి కుంటు నివారణ టీకాలను వేయించాలని ఇచ్ఛాద్ పశు వైద్యశాల వైద్యాధికారి రూపావత్ గోవింద్ నాయక్ అన్నారు. మండలంలోని గోశాల లో గురు వారం పశువులకు ఉచిత గాలికుంటు నివారణ టీకాలను వేశారు. గాలికుంటు నివారణ టీకాలతో పాటు పశువులకు ఆధార్ చెవిపోగులను కూడా వేశారు. ఈ సందర్భంగా ఆయన మాట్లాడారు. గాలి కుంటు వ్యాధి సోకిన పశువులు తీవ్రమైన జ్వరం బారిన పడి నీరసంగా ఉంటాయనీ, పాలు తాగే దూడలు మరణించే అవకాశం ఉందని, పశువుల యజమానులు నిర్లక్ష్యం వహించకుండా గాలికుంటు వ్యాధి టీకాలు వేయించాలని ఆయన సూచించారు. చలికాలంలో పశువులకు గాలికుంటు వ్యాధి సోక కుండా ప్రభుత్వం ముందస్తుగా టీకాలను వేయిస్తుం దని ఆయన తెలిపారు. ఈ కార్యక్రమంలో పశు వైద్య సిబ్బంది రమేష్, శేఖర్, శ్రీనివాస్, గంగయ్య గోశాల వ్యవస్థా పకుడు అయిదా రాజేష్, రైతులు పాల్గొన్నారు.

దేశంలో విద్యాభివృద్ధికి తోడ్పడిన

వ్యక్తి మౌలానా అబుల్ కలాం ఆజాద్

వాస్తవ నేస్తం,ఆదిలాబాద్: తెలంగాణ మైనారిటీ ప్రైవేట్ రిక్గెజ్డ్ స్కూల్స్ అసోసియేషన్, ఆదిలాబాద్ అధ్వర్యంలో జిల్లా కేంద్రంలోని టీఎన్జీఓఎస్ హోమ్‌లో జాతీయ విద్యా దినోత్సవం ఘనంగా నిర్వహించారు. ఈ కార్యక్రమంలో కేంద్ర యూనియన్ అధికారులు, జిల్లా ఎస్పీ అఖిల్ మహాజన్, డిపందబ్బ్యాట అధికారి ప్రత్యేక అతిథులుగా హాజరయ్యారు. ఈ కార్యక్రమంలో జిల్లా ఎస్పీ మాట్లాడుతూ.. మౌలానా అబుల్ కలాం ఆజాద్ దేశంలోని మొదటి విద్యా మంత్రి అని, ఆయన భారతదేశంలో సాంకేతిక విద్యను పరిచయం చేశారని అన్నారు. తద్వారా విద్యా రంగంలో గణనీయమైన ప్రగతి సాధించబడుతోందని అన్నారు. బాలికల భద్రత కోసం జిల్లా వ్యాప్తంగా “పోలీస్ అక్క” అనే కార్యక్రమాన్ని ప్రారంభించామని, ఈ బృందంలోని మహిళా పోలీసు అధికారులు ఏదైనా తప్పు జరిగినప్పుడు సహాయం అందించడానికి సిద్ధంగా ఉంటారని, అవసరమైన సమయంలో దీనిని పూర్తిగా ఉపయోగించుకోవాలని సూచించారు. ఈ సందర్భంగా జిల్లా మైనారిటీ సంక్షేమ అధికారి షేక్ కలీం అహ్మద్, యూనియన్ అధ్యక్షుడు ఇక్బాల్ ఖాన్, ఆదిలాబాద్ జిల్లా అధ్యక్షుడు మహ్మద్ అమీరుద్దీన్, జనరల్ సెక్రటరీ ఫైజల్ బిన్ వహాబ్, ఉర్దూ అధికారులు షేక్ అజీముద్దీన్ ఫలాహి, రహీల్ అహ్మద్ మరియు యూనియన్ ఇతర బాధ్యులు ప్రభావవంతమైన ప్రసంగాలు చేస్తూ మౌలానా ఆజాద్ జీవిత చరిత్ర మరియు ఆయన సాధించిన విజయాలపై వెలుగు నింపారు. ఈ కార్యక్రమంలో వివిధ పాఠశాలల కరస్పాండెంట్లతో పాటు పెద్ద సంఖ్యలో విద్యార్థులు పాల్గొన్నారు.

ట్రీపుల్ ఐ.టి.ని తనిఖీ చేసిన జిల్లా కలెక్టర్

విద్యార్థులతో ముఖాముఖీ

సదుపాయలు, సౌకర్యాలను గురించి ఆరా??ప్రణాళిక బద్ధంగా చదువుతూ లక్ష్య సాధన కు కృషి చేయాలి

బోధన పట్ల సంతుష్టి వ్యక్తం చేసిన కలెక్టర్

మహబూబ్ నగర్ : జిల్లాకు తలమానికంటా రాజీవ్ గాంధీ యూనివర్సిటీ ఆఫ్ నాలెడ్జ్ టెక్నాలజీస్ (ట్రీపుల్ ఐ.టి) నిలువనుందని జిల్లా కలెక్టర్ విజయేంద్ర బోయి అన్నారు. గురువారం ఉదయం కలెక్టర్ స్వయంగా ట్రీపుల్ ఐటీని సందర్శించి ఆకస్మిక తనిఖీలు నిర్వహించారు. ఇక్కడ చదివే విద్యార్థులకు అందిస్తున్న సౌకర్యాలను గురించి, భోజన వసతి, విద్యా బోధన, ప్లే గ్రౌండ్, కల్చరల్ యాక్టివిటీస్ గురించి అడిగి తెలుసుకున్నారు. మెన్ లో వంటగదికి వెళ్లి వంటకాలను సైతం పరీక్షించారు. నాణ్యత ప్రమాణాలను పరిశీలించారు. ప్రతీరోజు విద్యార్థులకు అందిస్తున్న మేనూ వివరాలను కనుక్కున్నారు. ఆ తరువాత తరగతి గదులను సందర్శించారు. విద్యార్థుల సమస్యలను గురించి అడిగి తెలుసుకున్నారు. ఈ యోదా ట్రీపుల్ ఐటీలో చేరిన విద్యార్థుల్లో ఎంతమంది ప్రభుత్వ పాఠశాలల నుండి వచ్చింది, వారిలో ఎంతమంది తెలుగు మాడియం బ్యాచ్ గ్రౌండ్ నుండి వచ్చిన విషయాన్ని తెలుసుకున్నారు. ఈ ప్రధమ బ్యాచ్ బాగా చదివితే తరువాత వచ్చే బ్యాచ్ లకు ఆదర్శంగా ఉంటుందన్నారు. ఆ తదనంతరం విద్యార్థులతో వివిధ అంశాలపై ముచ్చటించారు. మొబైల్ ఫోన్ వల్ల కలిగే దుష్ప్రయోజనాలను గురించి వివరించారు. సమయం విలువను గుర్తు చేస్తూ ప్రణాళిక బద్ధంగా చదవాలని, లక్ష్య సాధన కోసం కృషి చేయాలని కలెక్టర్ విద్యార్థులకు ఉద్ఘోషించారు. వీలైనంత త్వరలోనే స్పృద్ధ్వి క్లబ్, కల్చరల్ క్లబ్ లను ఏర్పాటు చేయాలని ట్రీనిపాల్ కి సూచించారు. మంచి పుస్తకాలు, ప్రోత్సాహాన్నిచ్చే సినిమాలు చేద్దు చెబుతానన్నారు.

Vaasthava Nestham Telugu daily: Printed, Published Edited and Owned by: SYED QAMAR, Village: Adegonv (K), MDL: Ichoda, Dist: Adilabad, State: Telangana, Pin Code: 504307, Printed at AR printers, Village: Adegonv (K), MDL: Ichoda, Dist: Adilabad, State: Telangana, Pin code: 504307, TITLE CODE: TELMUL/2023/85744, EDITOR: SYED QAMAR Contact Number: 8099779988, Email: vntelugudaily@gmail.com, vaasthavanestham.com